



JUNE 01, 2026

**AKASHAVANI - DHARWAD
PRADESH SAMACHARA (KANNADA) 07.05 A.M.**

<><><>

ಪ್ರಸಾರ ಭಾರತಿ, ಆಕಾಶವಾಣಿ

ಧಾರವಾಡ

ಪ್ರದೇಶ ಸಮಾಚಾರ

<><><>

ಮುಖ್ಯಾಂಶಗಳು:

<><><>

✚ “ಉತ್ತಮ ಕಲಿಕೆ, ಉಜ್ವಲ ಭವಿಷ್ಯ”, ಧೈಯದೊಂದಿಗೆ, ಇಂದು ಶಾಲೆಗಳು ಪುನಾರಂಭ.

✚ ಮನ್ ಕೆ ಬಾತ್: ಬೆಂಗಳೂರಿನ ಆಸ್ವಾನಾಮಿಕಲ್ ಸೊಸೈಟಿಯ, ಖಗೋಳ ಮಂಡಲ ತಂಡದ ಕಾರ್ಯ ಶ್ಲಾಘಿಸಿದ, ಪ್ರಧಾನಮಂತ್ರಿ.

✚ “ಕೃಷಿಕ ಮಹಿಳೆಯರ ಕೊಡುಗೆ ಸಂಭ್ರಮಿಸೋಣ”, ಫೋಷ ವಾಕ್ಯದೊಂದಿಗೆ, ಇಂದು, ವಿಶ್ವ ಕ್ಷೀರ ದಿನಾಚರಣೆ.

✚ ಐ.ಪಿ.ಎಲ್., ಟಿ-20 ಕ್ರಿಕೆಟ್: ರಾಯಲ್ ಚಾಲೇಂಜರ್ಸ್ ಬೆಂಗಳೂರು ತಂಡ, ಚಾಂಪಿಯನ್.

<><><>

ಈಗ ವಾರ್ತೆಗಳ ವಿವರ

<><><>

“ಉತ್ತಮ ಕಲಿಕೆ, ಉಜ್ವಲ ಭವಿಷ್ಯ” ಎಂಬ, ಶಾಲಾ ಶಿಕ್ಷಣ ಇಲಾಖೆಯ, ಧೈಯದೊಂದಿಗೆ, 2026-27ನೇ ಸಾಲಿನ, ಶೈಕ್ಷಣಿಕ ಕಾರ್ಯಚಟುವಟಿಕೆಗಳು, ಇಂದಿನಿಂದ ಪುನಾರಂಭಗೊಳ್ಳಲಿವೆ. ಮಕ್ಕಳ ಕಲರವಿಲ್ಲದೇ ಸ್ಥಬ್ಧವಾಗಿದ್ದ ಶಾಲೆಗಳು, ತಳಿರು-ತೋರಣಗಳಿಂದ ಸಿಂಗರಿಸಿಕೊಂಡು, ಮಕ್ಕಳ ಆಗಮನಕ್ಕೆ ಕಾಯ್ದಿವೆ.

<><><>

ಇಂದು, ಜೂನ್ 1. ಶಾಲಾ ಪ್ರಾರಂಭೋತ್ಸವದ ಹಿನ್ನೆಲೆ, ಕಳೆದ ಮೇ 29 ರಿಂದ, ಶಾಲಾ ಶಿಕ್ಷಣ ಇಲಾಖೆ, ವ್ಯಾಪಕ ಪೂರ್ವ ಸಿದ್ಧತೆಗಳನ್ನು ಕೈಗೊಂಡಿದೆ; ಪಾಲಕರ ಸಭೆಯೂ ನಡೆಯಲಿದೆ ಎಂದು, ಶಾಲಾ ಶಿಕ್ಷಣ ಇಲಾಖೆಯ, ಧಾರವಾಡ ವಿಭಾಗದ ಅಪರ ಆಯುಕ್ತ, ಡಾಕ್ಟರ್ ಈಶ್ವರ ಉಳ್ಳಾಗಡ್ಡಿ, ಆಕಾಶವಾಣಿಗೆ ಮಾಹಿತಿ ನೀಡಿದ್ದಾರೆ. ನಾಡಿನಾದ್ಯಂತ, ಶಾಲೆಗಳಿಗೆ ಆಗಮಿಸಲಿರುವ ಮಕ್ಕಳಿಗೆ, ಉಚಿತ ಪಠ್ಯಪುಸ್ತಕ, ಸಮವಸ್ತ್ರ, ಮಿಠಾಯಿ, ಚಾಕೋಲೇಟ್ ಹಾಗೂ ಮಧ್ಯಾಹ್ನದ ಬಿಸಿಯೂಟದೊಂದಿಗೆ, ವಿಶೇಷವಾಗಿ ಸ್ನಾಗತಿಸಲು, ಶಾಲಾ ಸುಧಾರಣಾ ಸಮಿತಿ ಸದಸ್ಯರು, ಶಿಕ್ಷಕರು ಹಾಗೂ ಗ್ರಾಮಗಳ ಗುರು ಹಿರಿಯರು, ಬಹು ಆಸೆಯಿಂದ, 'ನಮ್ಮೂರ ಶಾಲೆ: ನಮ್ಮೆಲ್ಲರ ಶಾಲೆ' ಎಂಬ ಭಾವದೊಂದಿಗೆ, ಶಾಲೆಗಳಲ್ಲಿ ಹಬ್ಬದ ಸಂಭ್ರಮ ಕಳೆಗಟ್ಟಿಸಿದ್ದಾರೆ. ಧಾರವಾಡ ತಾಲೂಕಿನ ಕಟ್ಟಕಡೆಯ ಪ್ರಟ್ಟ ಹಳ್ಳಿ, ಮದಿಕೊಪ್ಪ, ಈ ಗ್ರಾಮದ ಸರ್ಕಾರಿ ಹಿರಿಯ ಪ್ರಾಥಮಿಕ ಕನ್ನಡ ಶಾಲೆಯ, ಪ್ರಧಾನ ಗುರುಗಳಾದ, ಸಿದ್ದಲಿಂಗಪ್ಪ ಶಿವಸಿಂಹಿ, ಪ್ರದೇಶ ಸಮಾಚಾರಕ್ಕಾಗಿ, ಶಾಲಾ ಪ್ರಾರಂಭೋತ್ಸವದ ಸಿದ್ಧತೆಗಳ ಮಾಹಿತಿ ನೀಡಿದ್ದಾರೆ.

<><><>

ಬೆಂಗಳೂರಿನ ಆಸ್ವಾನಾಮಿಕಲ್ ಸೊಸೈಟಿಯ, ಖಗೋಳ ಮಂಡಲ ತಂಡ, ಕರ್ನಾಟಕದ ಗ್ರಾಮೀಣ ಭಾಗದಲ್ಲಿ, ಖಗೋಳಶಾಸ್ತ್ರವನ್ನು ಜನಪ್ರಿಯಗೊಳಿಸುವ ಅಭಿಯಾನ ಆರಂಭಿಸಿರುವುದು, ಶ್ಲಾಘನೀಯ ಮತ್ತು ಅನುಕರಣೀಯ ಮಾದರಿ ಎಂದು, ಪ್ರಧಾನಮಂತ್ರಿ ನರೇಂದ್ರ ಮೋದಿ, ಮೆಚ್ಚುಗೆ ವ್ಯಕ್ತ ಪಡಿಸಿದ್ದಾರೆ. ಆಕಾಶವಾಣಿಯ, ಬಹುಶುಭ ಮಾಸಿಕ ಕಾರ್ಯಕ್ರಮ, 134ನೇ ಆವೃತ್ತಿಯ ಮನ್ ಕೆ ಬಾತ್‌ನಲ್ಲಿ, ದೇಶ-ವಿದೇಶಗಳ ಭಾರತೀಯರನ್ನುದ್ದೇಶಿಸಿ, ತಮ್ಮ ಅನಿಸಿಕೆ ಹಂಚಿಕೊಳ್ಳುವಾಗ, ಹಿರಿಯರ ಖಗೋಳಶಾಸ್ತ್ರ ಜ್ಞಾನದ ಬಗ್ಗೆ, ವಿಶೇಷವಾಗಿ ಉಲ್ಲೇಖಿಸಿದರು.

<><><>

ಬೆಳಗಾವಿ ಜಿಲ್ಲೆ, ಕಿತ್ತೂರಿನ, ವೀರರಾಣಿ ಚನ್ನಮ್ಮನವರ, ಐತಿಹಾಸಿಕ ಕೋಟೆಯ, ಅರಮನೆ ಸಂಕೀರ್ಣದಲ್ಲಿ, ಪ್ರಾಚೀನ ಧ್ರುವ ನಕ್ಷತ್ರ ವೀಕ್ಷಣಾ ಕೊಠಡಿ ಇದೆ. ಅಂದು ಋತುಮಾನಗಳ ಅಧ್ಯಯನಕ್ಕಾಗಿ ಬಳಸಲ್ಪಡುತ್ತಿತ್ತು, ಎಂಬ ಉಲ್ಲೇಖಗಳಿವೆ. ಚನ್ನಮ್ಮನ ಕಿತ್ತೂರಿನ, ಶ್ರೀಮತಿ ಸರೋಜಾಚಾಯಿ ಬಸವರಾಜ ಮಾರಿಹಾಳ, ಬಾಲಕಿಯರ ಸರ್ಕಾರಿ ಪ್ರೌಢ ಶಾಲೆಯ, ಉಪ ಪ್ರಾಂಶುಪಾಲ, ಮಹೇಶ ಚನ್ನಂಗಿ, ಮನದ ಮಾತು ಆಲಿಸಿದ್ದು, ಕಿತ್ತೂರು ದೇಸಗತಿಯ, ಧ್ರುವ ನಕ್ಷತ್ರ ಪ್ರಾಚೀನ ವೀಕ್ಷಣಾ ಕೊಠಡಿ ಬಗ್ಗೆ, ಪ್ರದೇಶ ಸಮಾಚಾರಕ್ಕಾಗಿ, ಮಾಹಿತಿ ನೀಡಿದ್ದಾರೆ.

<><><>

ಇಂದು, ಜೂನ್ 1, ವಿಶ್ವ ಕ್ಷೀರ ದಿನಾಚರಣೆ. “ಕೃಷಿಕ ಮಹಿಳೆಯರ ಕೊಡುಗೆ ಸಂಭ್ರಮಿಸೋಣ”, ಎಂಬ ಧೈಯದೊಂದಿಗೆ, ವಿಶ್ವ ಸಂಸ್ಥೆಯ, ಆಹಾರ ಮತ್ತು ಕೃಷಿ ಸಂಸ್ಥೆ, ಹೈನುಗಾರಿಕೆ ಮತ್ತು ಜಾಗತಿಕ ಆಹಾರ ಭದ್ರತೆಯಲ್ಲಿ, ರೈತಾಪಿ ಮಹಿಳೆಯರ ನಿರ್ಣಾಯಕ ಪಾತ್ರವನ್ನು ಗೌರವಿಸಲು, ಕರೆ ನೀಡಿದೆ.

<><><>

ರಾಜ್ಯದ, ಹೊಸ ಸರ್ಕಾರ ರಚನೆಗೆ ಸಂಬಂಧಿಸಿ, ಉಪಮುಖ್ಯಮಂತ್ರಿ ಹುದ್ದೆ ಸೃಜನೆ ಕುರಿತು, ಯಾವುದೇ ಅಧಿಕೃತ ಪ್ರಸ್ತಾವ ಬಂದಿಲ್ಲ ಎಂದು, ಕಾಂಗ್ರೆಸ್ ಪಕ್ಷದ ರಾಷ್ಟ್ರೀಯ ಅಧ್ಯಕ್ಷ, ಮಲ್ಲಿಕಾರ್ಜುನ ಖರ್ಗೆ ತಿಳಿಸಿದ್ದಾರೆ. ಕೆ.ಪಿ.ಸಿ.ಸಿ. ಅಧ್ಯಕ್ಷ ಸ್ಥಾನಕ್ಕೆ, ಹೊಸ ನಾಯಕನ ನೇಮಕ ಅನಿವಾರ್ಯ, ಎಂದರು.

<><><>

ಅಹಮದಾಬಾದಿನ, ಸಬರಮತಿ ನದಿ ದಡದ, ನರೇಂದ್ರ ಮೋದಿ ಕ್ರೀಡಾಂಗಣದಲ್ಲಿ ನಡೆದ, 19ನೇ ಆವೃತ್ತಿಯ, ಐ.ಪಿ.ಎಲ್. ಟಿ-20, ಕ್ರಿಕೆಟ್ ಫೈನಲ್ ಪಂದ್ಯದಲ್ಲಿ, ರಾಯಲ್ ಚಾಲೆಂಜರ್ಸ್, ಬೆಂಗಳೂರು ತಂಡ, ಗುಜರಾತ್ ಟೈಟನ್ಸ್ ತಂಡದ ವಿರುದ್ಧ, 5 ವಿಕೆಟ್ ಗಳ ಗೆಲುವು ಸಾಧಿಸಿ, ಸತತ ಎರಡನೇ ಬಾರಿಗೆ ಕಪ್ ಜಯಿಸಿತು. 20 ಕೋಟಿ ರೂಪಾಯಿ ಬಹುಮಾನ ಪಡೆಯಿತು. ಟಾಸ್ ಗೆದ್ದ ಬೆಂಗಳೂರು ತಂಡ ಫೀಲ್ಡಿಂಗ್ ಆಯ್ಕೆಕೊಂಡಿತು. ಮೊದಲು ಬ್ಯಾಟಿಂಗ್ ಗೆ ಇಳಿದ, ಗುಜರಾತ್ ಟೈಟನ್ಸ್ ತಂಡ ನಿಗದಿತ, 20 ಓವರುಗಳಲ್ಲಿ 155 ರನ್ ಕಲೆ ಹಾಕಿತು. ಇದನ್ನು ಬೆನ್ನಟ್ಟಿದ ರಜತ್ ಪಾಟೀದಾರ್ ನೇತೃತ್ವದ ಬೆಂಗಳೂರು ತಂಡ, 18 ಓವರುಗಳಲ್ಲಿ, 5 ವಿಕೆಟ್ ನಷ್ಟಕ್ಕೆ 161 ರನ್ ಗಳಿಸಿ ವಿಜಯದ ನಗೆ ಬೀರಿತು. ಅಜೇಯ 75 ರನ್ ಗಳಿಸಿದ ವಿರಾಟ್ ಕೊಹ್ಲಿ ಪಂದ್ಯಶ್ರೇಷ್ಠ ಪ್ರಶಸ್ತಿಗೆ ಭಾಜನರಾದರು. ಪಂದ್ಯ ಸರಣಿಯಲ್ಲಿ, ಒಟ್ಟು 776 ರನ್ ಗಳಿಸಿ, ಆರಂಚ್ ಕ್ಯಾಪ್ ಗೌರವಕ್ಕೆ ರಾಜಸ್ಥಾನ ರಾಯಲ್ಸ್ ತಂಡದ ವೈಭವ ಸೂರ್ಯವಂಶಿ ಹಾಗೂ 29 ವಿಕೆಟ್ ಕುಬಳಿಸಿ, ಪರ್ಪಲ್ ಕ್ಯಾಪ್ ಗೌರವಕ್ಕೆ, ಗುಜರಾತ್ ಟೈಟನ್ಸ್ ತಂಡದ, ಕೆಗಿಸೊ ರಬಾಡ ಭಾಜನರಾದರು.

<><><>

ಮಂಗಳೂರಿನ ತಣ್ಣೀರುಬಾವಿ, ಬ್ಲೂ ಬೇ ಇಕೋ ಬೀಚ್‌ನಲ್ಲಿ, ನಿನ್ನೆ ಸಮಾರೋಹಗೊಂಡ, ಏಳನೇ ಆವೃತ್ತಿಯ ಇಂಡಿಯನ್ ಓಪನ್ ಆಫ್ ಸರ್ಫಿಂಗ್ 2026ರ ಪಂದ್ಯಾವಳಿಯಲ್ಲಿ, ತಮಿಳುನಾಡಿನ ಯುವ ಸರ್ಫರ್, ಕಮಲಿ ಮೂರ್ತಿ ಅದ್ಭುತ ಪ್ರದರ್ಶನ ನೀಡಿ, ಮಹಿಳೆಯರ ವಿಭಾಗದ ಮುಕ್ತ ಹಾಗೂ 18 ವರ್ಷದೊಳಗಿನವರ, ಬಾಲಕಿಯರ ವಿಭಾಗದಲ್ಲಿ, ಚಾಂಪಿಯನ್ ಆಗಿ, ಡಬಲ್ ಕಿರೀಟದ ಗರಿಮೆ ಪಡೆದರು. ಪುರು ರ ಮುಕ್ತ ವಿಭಾಗದಲ್ಲಿ, ತಮಿಳುನಾಡಿನ ಕಿಶೋರ ಕುಮಾರ ಚಾಂಪಿಯನ್ ಪಟ್ಟಿ ಅಲಂಕರಿಸಿದರು. 18 ವರ್ಷದೊಳಗಿನವರ, ಬಾಲಕರ ವಿಭಾಗದಲ್ಲಿ, ಕರ್ನಾಟಕದ ಪ್ರದೀಪ ಪೂಜಾರ ಪ್ರಥಮ ಸ್ಥಾನ ಪಡೆದುಕೊಂಡರು.

<><><>

ಭಾರತೀಯ ಸೇನಾ ಸಿಬ್ಬಂದಿ - ಸಿ.ಡಿ.ಎಸ್. ನೂತನ ಮುಖ್ಯಸ್ಥರಾಗಿ, ಜನರಲ್ ಎನ್.ಎಸ್.ರಾಜಾ ಸುಬ್ರಮಣಿ, ಹೊಸ ದಿಲ್ಲಿಯಲ್ಲಿ, ಅಧಿಕಾರ ವಹಿಸಿಕೊಂಡು, ಮೂರೂ ಸೇನಾಪಡೆಗಳಿಂದ, ಗೌರವ ವಂದನೆ ಸ್ವೀಕರಿಸಿದರು.

<><><>

ಕನ್ನಡಿಗ, ಅಡ್ಡಿರಲ್ ಕೃ ಸ್ವಾಮಿನಾಥನ್, ಭಾರತೀಯ ನೌಕಾಪಡೆಯ, 27ನೇ ಮುಖ್ಯಸ್ಥರಾಗಿ, ಹೊಸ ದಿಲ್ಲಿಯಲ್ಲಿ ಅಧಿಕಾರ ವಹಿಸಿಕೊಂಡಿದ್ದಾರೆ.

<><><>

'ಪ್ರಧಾನಮಂತ್ರಿ ಸೂರ್ಯ ಫಾಲ್ ಮುಖ್ಯ ಬಿಜ್' ಯೋಜನೆಯಡಿ, ಕಳೆದ 29ನೇ ತಾರೀಖು, ಒಂದೇ ದಿನ, ದೇಶಾದ್ಯಂತ 15 ಸಾವಿರ ಮೇಲ್ಛಾವಣಿ ಸೌರಶಕ್ತಿ ಫಲಕಗಳನ್ನು ಅಳವಡಿಸಲಾಗಿದೆ ಎಂದು, ಕೇಂದ್ರ ನವೀಕರಿಸಬಹುದಾದ ಇಂಧನಗಳ ಖಾತೆ ಸಚಿವ, ಪ್ರಲ್ಹಾದ ಜೋಶಿ ತಿಳಿಸಿದ್ದಾರೆ.

<><><>

ಚಿಕ್ಕಬಳ್ಳಾಪುರ ಜಿಲ್ಲೆ, ಬಾಗೇಪಲ್ಲಿ ಹೊರವಲಯದ, ರಾಷ್ಟ್ರೀಯ ಹೆದ್ದಾರಿ 44ರ, ಗಂಗೋತ್ರಿ ಪೆಟ್ರೋಲ್ ಬಂಕ್ ಬಳಿ, ಆಟೋ ಮತ್ತು ಕಂಟೇನರ್ ನಡುವೆ ಸಂಭವಿಸಿದ ಅಪಘಾತದಲ್ಲಿ, ಆರು ಜನ ಕೂಲಿಕಾರ್ಮಿಕರು, ಸಾವನ್ನಪ್ಪಿದ್ದಾರೆ.

<><><>

ಬಳ್ಳಾರಿಯ, ವಿಜಯನಗರದ ಶ್ರೀ ಕೃ ದೇವರಾಯ ವಿಶ್ವವಿದ್ಯಾಲಯದಲ್ಲಿ, ಇಂದಿನಿಂದ 10 ದಿನಗಳ ಕಾಲ, ರಂಗಭೂಮಿ ಕಾರ್ಯಾಗಾರ ಮತ್ತು ನಾಟಕ ಪ್ರದರ್ಶನ ಆಯೋಜಿತವಾಗಿದೆ.

<><><>

ಹಿರಿಯ ಸಾಹಿತಿ ಎಸ್.ಎಸ್. ಹಿರೇಮಠ ಅವರ, ಸಮಗ್ರ ಸಾಹಿತ್ಯ ಸಂಪುಟವನ್ನು, ಕನ್ನಡ ಪುಸ್ತಕ ಪ್ರಾಧಿಕಾರ ಪ್ರಕಟಿಸಿದ್ದು, ಇಂದು, ವಿಜಯನಗರ ಜಿಲ್ಲೆ, ಹೊಸಪೇಟೆಯ ವಿಜಯನಗರ ಮಹಾವಿದ್ಯಾಲಯದಲ್ಲಿ, ಪ್ರೊಫೆಸರ್ ರಹಮತ್ ತರೀಕೆರ ಬಿಡುಗಡೆ ಮಾಡಲಿದ್ದಾರೆ.

<><><>

- ✦ "ಉತ್ತಮ ಕಲಿಕೆ, ಉಜ್ವಲ ಭವಿಷ್ಯ", ಧ್ಯೇಯದೊಂದಿಗೆ, ಇಂದು ಶಾಲೆಗಳು ಪುನಾರಂಭ.
- ✦ ಮನ್ ಕಿ ಬಾತ್: ಬೆಂಗಳೂರಿನ ಆಸ್ಥಾನಾಮಿಕಲ್ ಸೊಸೈಟಿಯ, ವಿಗೋಳ ಮಂಡಲ ತಂಡದ ಕಾರ್ಯ ಶ್ಲಾಘಿಸಿದ, ಪ್ರಧಾನಮಂತ್ರಿ.
- ✦ "ಕೃಷಿಕ ಮಹಿಳೆಯರ ಕೊಡುಗೆ ಸಂಭ್ರಮಿಸೋಣ", ಘೋಷ ವಾಕ್ಯದೊಂದಿಗೆ, ಇಂದು, ವಿಶ್ವ ಕ್ಷೀರ ದಿನಾಚರಣೆ.
- ✦ ಐ.ಪಿ.ಎಲ್., ಟಿ-20 ಕ್ರಿಕೆಟ್: ರಾಯಲ್ ಚಾಲೆಂಜರ್ಸ್ ಬೆಂಗಳೂರು ತಂಡ, ಚಾಂಪಿಯನ್.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><><>

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ, ಈ ಬೆಳಿಗ್ಗೆ 7 ಗಂಟೆ 35 ನಿಮಿಷಕ್ಕೆ.

<><><>